



6.5.2011

AVVIŻ LILL-MEMBRI

Suġġett: **Petizzjoni 1159/2010, imressqa minn Zana Ivakina, ta' ċittadinanza Taljana, dwar in-nazzjonalità doppja**

1. Sommarju tal-petizzjoni

Il-petizzjonanta, li għandha ċittadinanza doppja, Latvjana u Taljana, tindika li ntabet tiffinunzja għal waħda minnhom. Hija tixtieq tkun taf jekk dan ir-reqwizit huwiex legali u jekk huwiex f'konformità mar-regoli tal-UE.

2. Ammissibilità

Iddikjarata ammissibbli fl-14 ta' Jannar 2011. Il-Kummissjoni giet mistiedna biex tagħti informazzjoni (l-Artikolu 202(6) tar-Regoli ta' Proċedura).

3. Risposta tal-Kummissjoni, li waslet fis-6 ta' Mejju 2011.

Mill-informazzjoni pprovduta mill-petizzjonanta, mhuwiex ċar f'liema kuntest hija kellha taffronta r-reqwizit li tiffinunzja ċ-ċittadinanza Taljana tagħha, u b'mod partikolari jekk għaliha dan kollu jfissirx prekundizzjoni li tkompli tgħix fil-Latvja jew li tikseb iċ-ċittadinanza Latvjana.

L-Artikolu 21 TFUE jipprevedi li kull ċittadin tal-UE għandu d-dritt li jmur minn post għal ieħor u li joqgħod liberament fit-territorju tal-Istati Membri, salvi l-limitazzjonijiet u l-kundizzjonijiet stabbiliti f'dan it-Trattat u d-disposizzjonijiet meħuda biex dan jitwettaq. Il-limiti rispettivi huma stipulati fid-Direttiva 2004/38/KE¹ dwar id-dritt taċ-ċittadini tal-Unjoni u l-membri tal-familja tagħhom li jiċċaqilqu u jgħixu b'mod hieles fit-territorju tal-Istati Membri. Għalhekk, kundizzjoni imposta mill-Istat Membru ospitanti fuq ċittadin tal-UE biex

¹ *GUL 158, 30.4.2004*

jirrinunzja ċ-ċittadinanza tal-pajjiż ta' oriġini tiegħu/tagħha biex jikseb id-drittijiet ta' residenza fit-territorju tiegħu, għandha tiġi eżaminata fid-dawl tar-regoli tal-UE dwar il-moviment liberu.

Skont il-liġi tal-Unjoni Ewropea, il-kundizzjonijiet għall-ksib ta' ċittadinanza tal-Istati Membri huma regolati esklussivament skont il-liġi nazzjonali tal-Istati Membri individwali. Għalhekk, kull Stat Membru huwa hieles li jistabbilixxi l-kundizzjoni għall-kisba ta' ċittadinanza tiegħu: għaldaqstant, kundizzjoni ta' rinunzja ta' ċittadinanza ta' Stat Membru ieħor ma taqax fl-ambitu tad-dritt tal-UE.

Konklużjoni

Fid-dawl ta' dak li gie diskuss hawn fuq, is-servizzi tal-Kummissjoni jistgħu jissuggerixxu lill-Kumitat għall-Petizzjonijiet biex jitlob lill-petizzjonanta tikkjarifika f'liema kunstest hija ntalbet tirrinunzja ċ-ċittadinanza Taljana tagħha.

Huwa biss f'każ li din il-kundizzjoni giet imposta għall-iskopijiet ta' ksib tad-drittijiet tar-residenza fil-Latvja li jkun possibbli li hija tiġi evalwata fid-dawl tal-liġi tal-UE, u b'mod aktar speċifiku fid-dawl tar-regoli tal-UE dwar il-moviment liberu.

4. Risposta tal-Kummissjoni (REV.), li waslet fit-28 ta' Settembru 2012.

Il-petizzjoni tirrigwarda t-telf potenzjali ta' dokument tal-identità personali, il-“Passaport għall-Barranin”, mahruġ mil-Latvja lil ċerti persuni li mhumiex ċittadini Latvjani u li jikkonferixxi status speċjali ta' “nonċittadin”, prinċipalment għal persuni ta' oriġini Russa.

It-telf ta' status tali u tal-“Passaport għall-Barranin” mhux fl-ambitu tad-dritt tal-UE, għax dan tal-aħħar mhux dokument ta' residenza u lanqas mhu dokument li jikkonferixxi ċittadinanza lid-detentur tiegħu. Għaldaqstant huma l-awtoritajiet Latvjani li għandhom jiddeċiedu dwar din il-kwistjoni skont id-dritt nazzjonali applikabbli. F'każ li l-petizzjonanta tħoss li att ta' dawn l-awtoritajiet jikser id-drittijiet tagħha, għandha tfitteż rimedju fil-livell nazzjonali permezz tal-awtoritajiet kompetenti.

Konklużjoni

L-UE m'għandhiex kompetenza fuq il-kwistjonijiet mqajma mill-petizzjonanta relatati mat-telf tal-“Passaport għall-Barranin” tagħha.